

05-734/13
06.07.18
СКОПЈЕ

ДОГОВОР
за набавка на услуги - Ангажирање на агенција за организирање на настани

Склучен на ден 06.07.2018 година, помеѓу:

I. СЛЕДНИТЕ ДОГОВОРНИ СТРАНИ:

1. Фонд за иновации и технолошки развој, бул. Гоце Делчев бб, зграда на МРТВ - 20 кат, 1000 Скопје, застапуван од Директор Јован Деспотовски (во понатамошниот текст „Договорен орган,“) од една страна, и
2. Друштво за производство и услуги БРИГАДА ДИЗАЈН Скопје, ул. Варшавска бр.62-б, 1000 Скопје, застапувано од Бојан Ивановиќ (во понатамошниот текст: “Носител на набавката”) од друга страна.

II. ПРЕДМЕТ НА ДОГОВОРОТ

Член 1

Предмет на овој Договор е јавна набавка на услуги - Ангажирање на агенција за организирање на настан согласно Оглас број 08/2018 објавен на ВЕБ страната на Бирото за јавни набавки на ден 29.06.2018 година и Одлуката за избор на најповолна понуда број 05-734/11 од 04.07.2018 година.

III. ЈАЗИК НА ДОГОВОРОТ

Член 2

Јазик на Договорот и на другите документи кои претставуваат составен дел на Договорот е македонскиот јазик.

Јазик на целата комуникација во писмена форма помеѓу договорните страни е на македонски јазик.

IV. ВРЕДНОСТ НА ДОГОВОРОТ

Член 3

Вкупната договорна вредност на услугата е 1.187.710,00 денари без пресметан ДДВ.

Вкупната договорна вредност на услугата со пресметан ДДВ изнесува 1.404.497,80 денари.

V. НАЧИН, УСЛОВИ И РОКОВИ НА ПЛАЌАЊЕ

Член 4

Договорниот орган се обврзува плаќањето на Носителот на набавката да го врши во рок од 30 дена од денот на приемот на фактурата во архивата на Договорниот орган, на сметка и банка за која писмено ќе го извести Носителот на набавката.

Член 5

Договорниот орган го задржува правото да побара понуда од Економскиот оператор за услуги кои не се опфатени во техничката спецификација од тендерската документација и истата за да биде прифатена треба да биде одобрена од овластено лице на Договорниот орган.

VI. ОБВРСКИ НА НОСИТЕЛОТ НА НАБАВКАТА

Член 6

Носителот на набавката е должен услугата да ја реализира на: 13.07.2018 година и еден настан до крај на годината за кој датумот ќе биде дополнително утврден согласно динамиката на работите во Фондот, и истите ќе се реализираат согласно барањата во техничката спецификација/опис на услугите и налогот за работа и Агендата на Договорниот орган.

VII. ОБВРСКИ НА ДОГОВОРНИОТ ОРГАН

Член 7

Договорниот орган е должен да ја плати договорената цена на Носителот на набавката, по извршувањето на предметот на набавката во рок од 30 дена од денот на доставувањето на фактура од страна на Носителот на набавката.

Член 8

Договорниот орган е должен да ги изврши сите потребни дејствија за да биде возможно извршувањето на предметот на набавката.

VIII. ПРИМЕНЛИВ ЗАКОН

Член 9

Врз сите евентуални спорови кои би произлегле од овој Договор, ќе се применуваат важечките прописи на Република Македонија.

IX. ВИША СИЛА

Член 10

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила, таа е во рок од 24 часа писмено да ја извести другата страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

X. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 11

Кога една од договорните страни нема да ја исполни својата обврска, другата договорна страна може да бара исполнување на обврските или да го раскине договорот, а во секој случај има право на надомест на штета.

Член 12

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од договорот, другата страна може да го раскине договорот и да бара надомест на штета.

Член 13

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање.

Член 14

Договорот не може да се раскине поради неисполнување на незначителен дел од обврската.

Член 15

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

Ако една страна го извршила договорот целосно или делумно има право да и се врати она што го дала. Ако двете страни имаат право да бараат враќање на даденото, заемните враќања се вршат според правилата за извршувањето на двостраните договори. Секоја страна и должи на другата надомест за користа што во меѓувреме ја имала од она што е должна да го врати, односно да го надомести.

Член 16

Ако по склучувањето на договорот настапат околности што го отежнуваат исполнувањето на обврската на едната договорна страна или ако поради нив не може да се оствари целта на договорот, страната што е овластена да бара поради променетите околности раскинување на договорот е должна за својата намера да бара раскинување на договорот да ја извести другата страна штом дознала дека настапиле такви околности, а ако тоа не го сторила одговара за штетата што другата страна ја претрпела поради тоа што барањето благовремено не и било соопштено на време.

Страната која бара раскинување на договорот не може да се повикува на променетите околности што настапиле по истекот на рокот определен за исполнување на нејзината обврска. Договорот нема да се раскине ако другата страна понуди или се согласи соодветните услови од договорот да се изменат спроведливо.

Ако изрече раскинување на договорот судот, на барање од другата страна, ќе ја обврзе страната што барала раскинување да и надомести на другата страна спроведлив дел од штетата што ја трпи поради тоа.

XI. КОРУПЦИСКО ИЛИ ИЗМАМНИЧКО ОДНЕСУВАЊЕ

Член 17

Договорните страни се согласни да ги применат највисоките стандарди за етичко и законито однесување за време на реализација на овој договор.

XII. ОПШТИ И ЗАВРШНИ ОДРЕДБИ

Член 18

Договорните страни можат да ги дополнат и/или изменат одредбите од овој договор само спогодбено. Договорната страна која бара измена и/или дополнување е должна своето барање до другата страна да го достави во писмена форма. Одредбите од овој договор можат да се изменат и/или дополнат со склучување на Договор за изменување и дополнување на основниот Договор. Дополнувањата и измените на овој договор се важечки ако се направени во писмена форма и ако се потпишани од двете договорни страни.


Член 19

Ниту една договорна страна нема право своите обврски да ги пренесе на трета страна, без взаемна писмена согласност.

Член 20

Овој Договор е составен во 4 (четири) примероци, од кои секоја страна задржува по 2 (два) примерока. Овој Договор влегува во сила на денот на негово склучување.

ДОГОВОРЕН ОРГАН
Фонд за иновации и технолошки развој
Директор
Јован Деспотовски



НОСИТЕЛ НА НАБАВКАТА
ДПУ Бригада Дизајн Скопје
Управител
Бојан Ивановиќ





Друштво за поставоство и услуги
ДПУ Бригада Дизајн Скопје
Д-1000